



వాల్మీకి రామాయణం

బాల కాండ

29. ఏకోనత్రింశః సర్గః - సిద్ధాశ్రమః



|| సిద్ధాశ్రమః ||

అథ తస్యాప్రమేయస్య తద్వనం పరిపృచ్ఛతః |
 విశ్వామిత్రో మహాతేజా వ్యాఖ్యాతుముపచక్రమే || 1 ||

ఇహ రామ మహాబాహో విష్ణుర్దేవవరః ప్రభుః |
 వర్షాణి సుబహూస్యేవ తథా యుగశతాని చ || 2 ||

తపశ్చరణయోగార్థమువాస సుమహాతపాః |
 ఏష పూర్వాశ్రమో రామ వామనస్య మహాత్మనః || 3 ||

సిద్ధాశ్రమ ఇతి ఖ్యాతః సిద్ధో హ్యత్ర మహాతపాః |
 ఏతస్మిన్నేవ కాలే తు రాజా వైరోచనిర్బలిః || 4 ||

నిర్జిత్య దైవతగణాన్సేంద్రాంశ్చ సమరుద్ధణాన్ |
 కారయామాస తద్రాజ్యం త్రిషు లోకేషు విశ్రుతః || 5 ||

[* యజ్ఞం చకార సుమహాన్ అసురేంద్రో మహాబలః | *]

బలేస్తు యజమానస్య దేవాః సాగ్నిపురోగమాః |
 సమాగమ్య స్వయం చైవ విష్ణుమూచురిహాశ్రమే || 6 ||

బలిర్వైరోచనిర్బిష్ణో యజతే యజ్ఞముత్తమమ్ |
 అసమాప్తే క్రతౌ తస్మిన్ స్వకార్యమభిపద్యతామ్ || 7 ||

యే చైనమభివర్తంతే యాచితార ఇతస్తతః |
 యచ్ఛ యత్ర యథావచ్ఛ సర్వం తేభ్యః ప్రయచ్ఛతి || 8 ||

స త్వం సురహితార్థాయ మాయాయోగముపాశ్రితః |
 వామనత్వం గతో విష్ణో కురు కల్యాణముత్తమమ్ || 9 ||

ఏతస్మిన్నంతరే రామ కశ్యపోఽగ్నిసమప్రభః |
 అదిత్యా సహితో రామ దీప్యమాన ఇవౌజసా || 10 ||

దేవీసహయో భగవన్ద్రివ్యం వర్షసహస్రకమ్ |
 వ్రతం సమాప్య వరదం తుష్టావ మధుసూదనమ్ || 11 ||

తపోమయం తపోరాశిం తపోమూర్తిం తపాత్మకమ్ |
 తపసా త్వాం సుతప్తేన పశ్యామి పురోషోత్తమమ్ || 12 ||



వాల్మీకి రామాయణం

బాల కాండ

29. ఏకోనత్రింశః సర్గః - సిద్ధాశ్రమః



శలీరే తవ పశ్యామి జగత్సర్వమిదం ప్రభో |
 త్వమనాదిరనిర్దేశ్యస్త్వామహం శరణం గతః || 13 ||
 తమువాచ హరిః ప్రీతః కశ్యపం ధూతకల్పషమ్ |
 వరం వరయ భద్రం తే వరార్హోఽసి మతో మమ || 14 ||
 తచ్చుత్వా వచనం తస్య మాలీచః కశ్యపోఽబ్రవీత్ |
 అదిత్యా దేవతానాం చ మమ చైవానుయాచతః || 15 ||
 వరం వరద సుప్రీతో దాతుమర్హసి సువ్రత |
 పుత్రత్వం గచ్ఛ భగవన్నదిత్యా మమ చానఘ || 16 ||
 బ్రాతా భవ యవీయాంస్త్వం శక్రస్యాసురసూదన |
 శోకార్తానాం తు దేవానాం సాహాయ్యం కర్తుమర్హసి || 17 ||
 అయం సిద్ధాశ్రమో నామ ప్రసాదాత్తే భవిష్యతి |
 సిద్ధే కర్తృణి దేవేశ ఉత్తిష్ఠ భగవన్నితః || 18 ||
 అథ విష్ణుర్మహాతేజా అదిత్యాం సమజాయత |
 వామనం రూపమాస్థాయ వైరోచనిముపాగమత్ || 19 ||
 త్రీన్మూనథ భిక్షిత్వా ప్రతిగృహ్య చ మానదః |
 ఆక్రమ్య లోకాల్లోకాత్కా సర్వలోకహితే రతః || 20 ||
 మహేంద్రాయ పునః ప్రాదాన్నియమ్య బలిమోజసా |
 త్రైలోక్యం స మహాతేజాశ్చక్రే శక్రవశం పునః || 21 ||
 తేనైష పూర్వమాక్రాంత ఆశ్రమః శ్రమనాశనః |
 మయాపి భక్త్యా తస్యైష వామనస్యోపభుజ్యతే || 22 ||
 ఏతమాశ్రమమాయాంతి రాక్షసా విఘ్నకారిణః |
 అత్రైవ పురుషవ్యాఘ్రు హంతవ్యా దుష్టచారిణః || 23 ||
 అద్య గచ్ఛామహే రామ సిద్ధాశ్రమమనుత్తమమ్ |
 తదాశ్రమపదం తాత తవాప్యేతద్యథా మమ |
 [* ఇత్యుక్త్వా పరమప్రీతో గృహ్య రామం సలక్ష్మణమ్ | *]
 ప్రవిశన్నాశ్రమ పదం వ్యరోచత మహామునిః || 24 ||



వాల్మీకి రామాయణం

బాల కాండ

29. ఏకోనత్రింశః సర్గః - సిద్ధాశ్రమః



శశీవ గతనీహారః పునర్వసుసమన్వితః |
 తం దృష్ట్వా మునయః సర్వే సిద్ధాశ్రమనివాసినః || 25 ||
 ఉత్పత్యత్పత్య సహసా విశ్వామిత్రమపూజయన్ |
 యథార్హం చక్రిరే పూజాం విశ్వామిత్రాయ భీమతే || 26 ||
 తథైవ రాజపుత్రాభ్యామకుర్వన్నతిథిక్రియామ్ |
 ముహూర్తమివ విశ్రాంతౌ రాజపుత్రావరిండమౌ || 27 ||
 ప్రాంజలీ మునిశార్ధూలమూచతూ రఘునందనౌ |
 అద్వైవ దీక్షాం ప్రవిశ భద్రం తే మునిపుంగవ || 28 ||
 సిద్ధాశ్రమోఽయం సిద్ధః స్యాత్పత్యమస్తు వచస్తవ |
 ఏవముక్తో మహాతేజా విశ్వామిత్రో మహామునిః || 29 ||
 ప్రవివేశ తతో దీక్షాం నియతో నియతేంద్రియః |
 కుమారావపి తాం రాత్రిముషిత్వా సుసమాహితౌ || 30 ||
 ప్రభాతకాలే చోత్థాయ పూర్వ్యాం సంధ్యాముపాస్య చ |
 సృష్టాదకౌ శుచీ జప్యం సమాప్య నియమేన చ |
 హుతాగ్నిహోత్రమాసీనం విశ్వామిత్రమవందతామ్ || 31 ||
 ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే
 ఏకోనత్రింశః సర్గః || 29 ||

